

கணபதி துணை.

நமச்சிவாயமலை.

சிதம்பரம்

குருநமச்சிவாயதேவர்

அருளிச்செய்தது.



இது

நல்லார்

ஆறுமுகநாவலரவர்கள்

சிதம்பரசைவப்பிரகாசவித்தியாசாலைத் தருமபரிபாலகர்

பொன்னம்பலபிள்ளையால்

சென்னபட்டணம்

வித்தியாநுபாலனயந்திரசாலையில்

அச்சிற்பதிப்பிக்கப்பட்டது.

கூட - மீ பதிப்பு.

பிரமாதீச ஸ்ரீ ஆடி மீ.

கணபதி துணை.

ந ம ச் சி வ ர ய ம ர வ லை.

க ர ப் பு.

மந்திரநமச்சிவாய, மாலேநான்செப்புதற்குக்
கந்தவேடனக்குழுத்த, கணபதிகாப்புத்தானே.



அறைமறையயனுமாலும், அமரருமுனிவர்தாமும்
முறைமுறைவணங்கியேத்தும், முதல்வனேநமச்சிவாய. (க)

ஆதியாய்வேதநான்காய், அடிமுடிதெரியாவண்ணஞ்
சோதியாய்நிறைவாய்நின்ற, துணைவனேநமச்சிவாய. (உ)

இணையடிதேடிக்காணா, ஏழலகளந்தமாயன்
கணையதாவெயின்முன்றெய்த, கடவுளேநமச்சிவாய. (ங)

ஈட்டியபொருள்போலுன்றன், இணையடிபணிவார்துன்பம்
வாட்டியசெம்பொன்மேனி, வள்ளலேநமச்சிவாய. (ச)

உமையொருபாகம்வைத்த, உம்பர்கடம்பிரானே
அமைதருமணியேமுத்தே, அண்ணலேநமச்சிவாய. (ரு)

ஊனுமாயுயிருமாகி, உள்ளுமாய்ப்புறம்புமாகித்
தாணுவாய்ச்சகத்துக்கெல்லாந், தந்தையாநமச்சிவாய. (சூ)

எழுபிறப்பதனன்மாழ்க்கும், என்னுயிர்க்கிரங்குவந்து
பழுதறவாண்டுள்ளும், பரமனேநமச்சிவாய. (எ)

எடவிழ்கோதைமாதர், இளமுலைமயக்கப்பட்டு
நீடுதலொழிக்கவல்ல, நிமலனேநமச்சிவாய. (அ)

ஐயமேற்றுண்டாய்பாதம், அன்பிலேன்றலைமேல்வைத்த
செய்யனேவானோர்போற்றும், தேவனேநமச்சிவாய. (கூ)

ஒன்பதுவாயிற்கூட்டில், ஒடுங்குயிருய்பும்வண்ணம்
பொன்பொதிமலர்த்தாள் காட்டும், புனிதனேநமச்சிவாய. (கௌ)

ஓமெனுமெழுத்தினுள்ளே, ஒளியதாய்விளங்குகின்ற
வாமனேகருணைநல்கும், வள்ளலேநமச்சிவாய. (கக)

ஒளவியம்பேசாவண்ணம், அடிமையைத்ததித்தாட்கொள்ளுந்
திவ்வியமணியேமுத்தே, தேவனேநமச்சிவாய. (கஉ)

அக்கினைப்பூண்டுகொண்டே, அரியவெண்ணீறுபூசுஞ்
சொக்கனேசெக்கர்மேனித், தூயனேநமச்சிவாய. (கங)

கம்பமார்களிறுரித்த, கச்சியேகம்பாசெம்பொன்
அம்பலத்தாடுகின்ற, அண்ணலேநமச்சிவாய. (கச)

நகரம்போல்வளைந்துமுன்று, நாயினேனுணவுதேடும்
பகரொணுவின்னறீர்க்கும், பரமனேநமச்சிவாய. (கரு)

சத்தியுஞ்சிவமுமாகித், தானுவாய்ச்சகத்துக்கெல்லாம்
முத்தியேயளிப்பாயாதி, முதல்வனேநமச்சிவாய. (கசூ)

ஞமனுடனிந்திரற்கும், நாரணற்காரணற்குஞ்
சமனுறமுதலாய்நின்ற, தானுவேநமச்சிவாய. (கௌ)

இடவியகபாலமேந்தி, ஏழிரண்டுலகமெல்லாந்
தடவியுங்காணவொண்ணாச், சங்கராநமச்சிவாய. (கஅ)

இணங்கியகமலப்பொற்றாள், இருவருமேத்திநின்று
வணங்குவம்பலத்துளாடும், வானவாநமச்சிவாய. (கஆ)

தண்டமிழ்முனிவன்றன்னைச், சமமுறத்தென்பாலேவும்
அண்டரோடயன்மால்காணு, ஆதியேநமச்சிவாய. (௨௦)

நஞ்சணிகண்டத்தானே, நதிமதிச்சடையினானே
கொஞ்சபச்சிளம்பெண்பாகங், கொண்டவாநமச்சிவாய. (௨௧)

பண்டுலகளந்தமாலும், பங்கயத்தயனுந்தேடிக்க
கொண்டுசென்றறியவொண்ணுக்க, குரவனேநமச்சிவாய.(௨௨)

மங்கையோர்பாகம்வைத்து, வளர்பிறைமுடிமேல்வைத்துச்
செங்கையின்மழுமான்வைத்த, தேவனேநமச்சிவாய. (௨௩)

இயக்கருமுனிவர்தாமும், இருகரங்குவித்துநின்று
வியக்கவம்பலத்திலாடும், விமலனேநமச்சிவாய. • (௨௪)

அரகாசிவனையென்றும், அம்பலத்தாடியென்றும்
பரவுவார்துயரந்தீர்க்கும், பரமனேநமச்சிவாய. • (௨௫)

இலவிதழ்மடவார்தங்கள், ஏவலுக்குரியனாகி
அலமருமென்னையாண்ட, அமலனேநமச்சிவாய. (௨௬)

வளமுறமங்கைதன்னை, மற்றிடப்பாகம்வைத்தே
ஒளிமதிக்கிறறைச்சூடும், ஒருவனேநமச்சிவாய. (௨௭)

அழகியமுருகனுக்கோ, ராறுமாழுகமுங்கூர்மை
பழகியவேலும்ந்த, பரமனேநமச்சிவாய. (௨௮)

இளமையுழம்புமில்லா, இறைவனையெம்பிரானே
வளமையாங்கருணைமோன, வள்ளலேநமச்சிவாய. (௨௯)

அறவனேபாதந்தேடி, அன்றிருவோருங்காணு
இறைவனையென்னைக்காக்கும், ஈசனேநமச்சிவாய. (௩௦)

அனந்தலினின்றாள்போற்றி, அருச்சிக்குமடியார் தங்கள்
இனந்தனிலென்னைவைப்பாய், ஈசனேநமச்சிவாய. (௩௧)

கரியுரியதனைப்போர்த்துக், கபாலமுங்கையிலேந்தித்
திரிபுரதகனஞ்செய்த, தேவனேநமச்சிவாய. (௩௨)

காலனையுதைத்தகாலா, காமனையெரித்தகண்ணா
பாலனைக்கறியதாக்கும், பரமனேநமச்சிவாய. (௩௩)

கிளிமொழியமுதச்செவ்வாய்க், கெவுரியைப்பாகம்வைத்த
ஒளிமதிச்சடையினானே, யொருவனேநமச்சிவாய. (௩௪)

கிண்டிவெற்பெடுத்தவீரக், கேடிலாவரக்கன்றன்னை
மாண்டுகவிரலாலுன்றும், வள்ளலேநமச்சிவாய. (௩௫)

குழைகுமிழுடருங்கண்ணாள், கோதையைப்பிரிந்தபோது
பிழைசெயுமதனைக்காய்ந்த, பிஞ்ஞகாநமச்சிவாய. (௩௬)

கூவிளமறுகுதும்பை, கொன்றைவெள்ளெருக்கமத்தை
மேவியசடையினானே, வித்தகாநமச்சிவாய. (௩௭)

கெங்கையைச்சடைமேல்வைத்துக், கெவுரியைப்பாகம்வைத்
அங்கணரீதியோசொல், ஐயனேநமச்சிவாய. [தல்

கேசவன்வணங்கிக்கண்ணாங், கேழ்கிளர்கஞ்சஞ்சூட்ட
ஆசியோடாழியீந்த, அமலனேநமச்சிவாய. (௩௯)

கைச்சிலைமேருவாகக், கரியமால்பகழியாக
உச்சிதப்புவித்தேரேறும், ஒருவனேநமச்சிவாய. (௪௦)

கொற்றவன்றனக்குமுன்னே, குதிரையிலேறிக்காட்டிப்
பொற்றுக்கில்கோலாற்கொள்ளும், பூரணநமச்சிவாய. (௪௧)

கோணமாமலையில்வாழும், கோதிலாவாதியேநீ
ஆணல்லைபெண்ணுமல்லை, அத்தனேநமச்சிவாய. (௪௨)

சந்திரன்விளங்குஞ்சென்னித், தலைவனேதம்பிரானே
இந்திரனிமையோர்போற்றும், இறைவனேநமச்சிவாய. (௪௩)

சாந்தணிமுலையாடன்னைத், தண்புனலெனப்பேர்மாற்றி
வந்துசெஞ்சடையெம்மானே, இறைவனேநமச்சிவாய. (௪௪)

சிரமதுகையிலேந்திச், சீரியமுனிவர்தங்கள்
விரகினையுழித்தமேரு, வில்லியேநமச்சிவாய. (௪௫)

சீதளகமலவாவித், திருநாவலூரன்றன்னைச்
சாதனங்காட்டியாண்ட, தாணுவேநமச்சிவாய. (௪௬)

சுத்தவெண்ணீறுபூசிச், சுடலையினடனமாடுபு
அத்தனையாளுர்வாழும், அண்ணலேநமச்சிவாய. (௪௭)

சூரியன்றுயரந்தீர்த்தாய், தோன்றிமுப்புரத்தைச்சுட்டாய்
ஆரியவெள்ளிவெற்பின், அத்தனேநமச்சிவாய. (௪௮)

செஞ்சிலைகையிலேந்திச், சிரித்துமுப்புரமெரித்தாய்
தஞ்சமென்றுணையடைந்தேன், தாணுவேநமச்சிவாய. (௪௯)

சேதனவடியாரோடு, திருப்பெருந்துறையில்வந்து
வாதலூரசையாண்ட, வரதனேநமச்சிவாய. (௫௦)

சைவனையம்புலங்க, டமைமனஞ்சாராவண்ணங்
கைவரமருளவேண்டுங், சுடவுளேநமச்சிவாய. (௫௧)

சோரிமலர்க்கொன்றைதும்பை, சொல்லியவறுகுதாளி
விரிமலர்ச்சடையாய்வெள்ளி, வெற்பனேநமச்சிவாய. (௫௨)

சோலைசூழாலவாயிற், சோதியேசமணைமாய்க்கப்
பாலறவாயினூர்க்காப், பரிந்தருணமச்சிவாய. (௫௩)

தந்தையுந்தாயுமில்லாத், தாணுவேயாண்பெண்ணல்லாய்
இந்திரனயன்மால்போற்றும், இறைவனேநமச்சிவாய. (௫௪)

தாதவிழ்கொன்றைதும்பை, சங்கொடுதலையுங்கொண்ட
நாதனேவேதமோது, நம்பனேநமச்சிவாய. (௫௫)

திரிபுரமெரித்தழர்த்தி, தென்னவன்முன்னேமுன்னாள்
நரிதனைப்பரியதாக்கு, நம்பனேநமச்சிவாய. (௫௬)

தீதிலாவாதவூரர், செய்கைகண்டுளமகிழ்ந்த
நாதனேபரனேவானோர், நண்பனேநமச்சிவாய. (௫௭)

துணைவனேயன்பர்தங்கள், துன்பறுத்தருளுழர்த்தி
பணைமுலையுமையாள்பங்கா, பரமனேநமச்சிவாய. (௫௮)

துதுசந்தரற்காச்சென்ற, சோலைசூழாரூரையா
ஆதியேயரனேவெள்ளி, யசலனேநமச்சிவாய. (௫௯)

தென்னவனாகக்கூடற், சேர்ந்துசெங்கோல்செலுத்தி
அந்நகர்தன்னையாண்ட, அமலனேநமச்சிவாய. (௬௦)

தேடியேயிருவர்காணாத், திருவடிமனத்துள்யாரும்
நாடியேவணங்கரின்ற, நம்பனேநமச்சிவாய. (௬௧)

தையலோர்பாகம்வைத்துச், சடையிலேகங்கைவைத்த
ஐயனேயாரூர்வாமும், அண்ணலேநமச்சிவாய. (௬௨)

தொல்லுலகெல்லாம்போற்றுகுந், சோதியேசுலபாணி
வில்லெனமேருவாங்கும், வித்தகாநமச்சிவாய. (௬௩)

தோத்திரஞ்செய்மாயற்குச், சுட்ரொளியாழியீந்த
ஆத்தனையடியரன்பிற், களியனேநமச்சிவாய. (௬௪)

நஞ்சினையருந்திமாயன், நான்முகன்முதலோர்நாண
அஞ்செழுத்துருவமான, அத்தனேநமச்சிவாய. (௬௫)

நாரணனலரோனிந்தரன், நாடிமுன்வணங்கிநின்றே
ஆரணமோதுகின்ற, ஆதியேநமச்சிவாய. (௬௬)

நிற்பவர்நெறியைநோக்கி, நெஞ்சைவிட்டகலாதானே
கற்பனைகடந்தசோதிக், கடவுளேநமச்சிவாய. (௬௭)

நீறணிமேனியானே, நிமலனையமரர்கோவே
ஆறணிசடையினானே, அண்ணலேநமச்சிவாய. (௬௮)

நுண்ணிடைமாதூபாகா, நோக்குவார் தம்மைநோக்குங்
கண்ணுதற்பரனேதேவா, கடவுளேநமச்சிவாய. (௬௯)

நூபுரபதமாதோடு, நுவலருஞ்சபையிலாடும்
மாபுரத்தவர்கள்காலா, வானவாநமச்சிவாய. (௭௦)

நெஞ்சகமலரி லுன்னை, நினைவறநினைந்தபேருக்
கஞ்சலென்றருளிச்செய்யும், அண்ணலேநமச்சிவாய. (௭௧)

நேத்திரந்தன்னால்வேளை, நெருப்பெழச்சுட்டுவிட்டாய்
சாத்திரமுனிவோர்போற்றுந், தாணுவேநமச்சிவாய. (௭௨)

நைந்துனைநினைப்பார்பாவம், நாசமதாக்கிநிற்பாய்
பைந்தொடிபாகங்கொண்ட, பரமனேநமச்சிவாய. (௭௩)

நொந்தவரினைத்தோர்தம்மை, நொடியளவினில்வாழ்விக்குங்
கந்தரங்கறுத்தமுர்த்தி, கடவுளேநமச்சிவாய. (௭௪)

நோக்கமுன்றுடையாயென்னை, நோக்கியே தூரியாதீதத்
தூக்கத்தில்வைப்பதென்றோ, சொல்லுவைநமச்சிவாய. (௭௫)

நொவியையேந் துங்கையாய், நயமுடனடியார்தங்கள்
வெவ்வினையெல்லாந்தீர்க்கும், விமலனைநமச்சிவாய. (௭௬)

பத்தராய்ப்பணிவார்தம்மைப், பதங்கொடுத்தாளுமையா
சுத்தனேவேதஞ்சொன்ன, துணைவனைநமச்சிவாய. (௭௭)

பாடுவார்முவர்தம்மைப், பதங்கொடுத்தாண்டமுர்த்தி
தேடுவார்தேடுகின்ற, செம்பொனைநமச்சிவாய. (௭௮)

பிறையணிசடையினானே, பிஞ்ஞகாவடியார்க்கெல்லாங்
குறைவறவூழ்வளிக்குங், கொற்றவாநமச்சிவாய. (௭௯)

பீடுறப்பூசிப்பார்தம், பெருவினையறுக்குமுர்த்தி
ஆடல்சேரொருதிலேறும், அண்ணலேநமச்சிவாய. (௮௦)

புகலுறுங்கல்லாலன்பு, பூண்டெறிசாக்கியர்க்குத்
தகவுறமுத்திரல்குந், தானுவேநமச்சிவாய. (௮௧)

பூசுவெண்ணீறுபொங்கப், பொருவிலாவம்மைகாண
நேசமோடாலங்காட்டில், நிருத்தஞ்செய்நமச்சிவாய. (௮௨)

பெண்ணமுதனையார்நாணும், பெட்புறுந் தூசும்
எண்ணுறுபலியாக்கொண்ட, இறைவனேநமச்சிவாய. (௮௩)

பேயுடன்காட்டிலாடும், பிஞ்ஞகாபெரியோர் தங்கள்
தூயநன்மனத்துளானே, சுத்தனேநமச்சிவாய. (௮௪)

பையரவணையிற்றங்கும், பாரளந்தோற்சுப்பாதி
மெய்யளித்தருள்கூர்ந்திட்ட, விண்ணவநமச்சிவாய. (௮௫)

பொசிபுறுதேம்பூஞ்சோலைப், புகலியிற் பிள்ளையார்க்குச்
சகியொளிமுத்தின் பந்தல், தந்தவாநமச்சிவாய. (அ௬)

போதகமாகிவந்த, புன்மைசேரசுரன்றனை
நோதகவுரித்துப்போர்த்த, நுண்ணியாநமச்சிவாய. (அ௭)

பெளவத்திற்கிலையோடாமும், படியமண்செய்யவப்பர்க்
கவ்வமதகற்றிப்பேற, தீந்தவாநமச்சிவாய. (அ௮)

மறுவறுமாதிசைவ, பூபிற்சுந்தரர்க்குத்தூதாய்ச்
செறிநிசிபரவைவாடந், சென்றவாநமச்சிவாய. (அ௯)

மான்மமுக்கையிலேந்தி, வன்னியோர்பாகம்வைத்தே
ஆன்முதுகேறுஞ்சோதி, ஐயனேநமச்சிவாய. (௯௦)

மிடற்றினிற்காளகூட, விடத்தினைக்கறுக்கவைத்தாய்
நடத்தினில்விருப்பம்வைத்தாய், நம்பனேநமச்சிவாய. (௯௧)

மீனெனவந்தமாபன், விழியினையிடந்துசாத்தி
ஆனதோர்மேனிநல்கும், அண்ணலேநமச்சிவாய. (௯௨)

முன்னமேபிரமன்றனை, முனிந்ததோர்தலையறுத்தாய்
என்னைவந்தான் கிள்காள்வாய், ஈசனேநமச்சிவாய. (௯௩)

மூர்க்கனூந்தக்கை, முன்புசென்றழித்துவெற்றி
மூர்க்கங்கண்டி, வானவாநமச்சிவாய. (௯௪)

தூர்க்கோப, மேலுறமுன்னாள்விட்ட
புலிதலையுற, ஈரத்தும், புண்ணியாநமச்சிவாய. (௯௫)

மேயபேருணர்விற்கெட்டார், வெளியதாயணுவுமாகி
ஆயுகிற்சொருபமான, அண்ணலேநமச்சிவாய. (௯௬)

மையுறுகுழலாங்கூடல், மங்கையர்க்கரசியார்முன்
செய்துபணிக்குவந்த, தேவனேநமச்சிவாய. (கூ6)

மொழிதருநால்வர்தங்கள், முதுமறைத்தமிழ்ப்பாமலை
ஒழிவின்றிச்சூடிக்கொள்ளும், ஒருவனேநமச்சிவாய. (கூ7)

மோகினிவடிவங்கொண்ட, முகில்வண்ணன்றனைச்சேர்ந்த
சோகமிலையனாரைத், தோற்றியோய்நமச்சிவாய. (கூ8)

மௌவலங்குழலார்மோக, வலையறுத்துயர்சித்தாந்தச்
சேவ்வையாமுத்தியென்று, சித்திக்குநமச்சிவாய. (கூ9)

ந ம ச் சி வ ர ய ம லை

முற்றப்பெற்றது.

